

# Çyrşabermeli zat ýok

Category: Goşgular, Kitapcy

написано kitapcy | 23 январа, 2025

Çyrşabermeli zat ýok ÇYRŞABERMELI ZAT ÝOK

“Şygyr” diýip dile geldi,  
Çyrşabermeli zat ýok.  
Ynjyk bolar halkyň köňli,  
Gurşabermeli zat ýok.

Hüýr waspynyň täri bardyr,  
Ilki sora, ýary bardyr.  
Gyz lebinde ary bardyr,  
Ogşabermeli zat ýok.

Şygry bezeýän ýürekdir,  
Ylhamyň söze kürekdir,  
Setirlere görk gerekdir,  
Gagşabermeli zat ýok.

Ýaz ýerinde ýazlamaly,  
Buz ýerinde buzlamaly,  
Söz ýamany duzlamaly,  
Ýagşa bermeli zat ýok.

“Gowy şygyr az ýazylsa,  
Galanyňa saz ýazylsa...”  
Söz maňzy çuňňur gazylsa,  
Bagşa bermeli zat ýok.

Kerim HALLYÝEW. Goşgular